

مغربی جہنم کی طرف رواں، عورت

اشفاق پرواز^o

چند روز قبل اخبار پڑھتے ہوئے دو اشتہارات پر نظر پڑی۔ ایک کا متن یہ تھا: ”ہمیں ایک ریستوران کے لیے مستعد اور خوب رو ہوسٹس درکار ہے۔ چاک و چوبند ہونے کے ساتھ انگریزی زبان میں بھی مہارت رکھتی ہو“۔ دوسرا اشتہار کچھ اس طرح کا تھا: ”ہمیں اپنے شوروم کے لیے سیلز گرل کی ضرورت ہے۔ کم از کم تعلیم انٹرمیڈیٹ تک۔ امیدوار اپنی درخواست کے ساتھ حالیہ پاسپورٹ سائز فوٹو بھی ارسال کریں“۔

دو ایسے کام جن کے لیے مرد زیادہ موزوں ہو سکتے ہیں، صرف خواتین سے درخواستیں طلب کرنا اور خوب روئی کا تقاضا ظاہر کرتا ہے کہ مقصد ان کی نسوانیت کو اپنی تجارت چکانے کے لیے استعمال کرنا ہے۔ غالباً جن مالی مفادات کی بھینٹ چڑھانا مقصود ہے، وہ معمولی شکل و صورت کی خواتین سے حاصل نہیں کیے جاسکتے۔ ضروری ہے کہ ان کے خدوخال گاہکوں کے لیے زیادہ دل کش ہوں، ان کی مسکراہٹیں ریستوران میں زیادہ سے زیادہ ہوس پرستوں کو جمع کرنے اور ان سے زیادہ سے زیادہ پیسے وصول کرنے کی صلاحیت رکھتی ہوں۔ عورت کا فطری تقدس پامال ہوتا ہے تو ان کی بلا سے۔ معاشرے میں ہوس پرستی کا جزام پھیلتا ہو تو پھیلا کرے۔ اس سے ان مغربی تہذیب کے کارندوں کو کوئی غرض نہیں۔ ان کے نزدیک عورت کا مصرف ہی یہی ہے کہ اس کے خدوخال سے عمومی لطف اندوزی کا سامان فراہم کیا جائے۔

یہ ہیں مغربی تہذیب کی وہ چنگاریاں، جو ہمیں چاروں طرف سے گھیر رہی ہیں۔ گھری جا رہی ہے۔ وہ چار دیواری کی ’قید‘ سے نکال کر ’آزادی‘ کے بعد اس کے نزدیک عورت کا مصرف کیا ہے، وہ

o ٹنگمرگ، مقبوضہ جموں و کشمیر

ان چند الفاظ سے عیاں ہے۔ عورت کا مقام و مرتبہ بڑھانے اور اسے 'آزادی' دلانے کا دعویٰ کرنے والی یہ تہذیب ہرگز نہیں پسند کرتی کہ کوئی عورت اپنے گھر میں شوہر یا والدین کی خدمت کا فریضہ انجام دے یا اپنے بچوں کی تربیت کرے۔ یہ اس ظالم تہذیب کی رُو سے ذلت، رجعت پسندی اور دقیانوسیت ہے۔ لیکن وہی عورت اگر جہازوں میں یا ریستورانوں میں روزانہ سیکڑوں اجنبیوں کے لیے ناشتے یا کھانے کی ٹرے سجا کر لائے یا دکانوں پر کھڑی ہو کر مال بیچا کرے اور اپنی اداؤں سے گاہکوں کو دکان کی طرف متوجہ کرے تو یہ عین 'عزت اور روشن خیالی' ہے۔

یہ ملت اسلامیہ کے تمام موثر حلقوں کے لیے لمحہ فکریہ ہے۔ حکومت ہو یا عوام، علما ہوں یا دانش ور، دینی جماعتیں ہوں یا فلاحی انجمنیں، ان سب کو اس موضوع پر سنجیدگی کے ساتھ سوچنے کی ضرورت ہے کہ خواتین کے کردار سے متعلق ہمارا معاشرہ کس رُخ پر جا رہا ہے؟ اور اگر اس سمت میں اسی رفتار سے چلتے رہے تو رفتہ رفتہ کہاں جا پہنچیں گے؟ ساتھ ہی یہ سوال بھی ابھرتے ہیں کہ اس نام نہاد آزادی کے ذریعے قوم کی خواتین کو بالآخر کس منزل پر پہنچانا مقصود ہے؟ کیا عورت کے لیے بے وقعتی، اخلاقی پستی اور گراؤ کی وہی منزل طے کر لی گئی ہے، جو مغربی عورتوں کی ایک بھاری تعداد کا مقدر بن چکی ہے؟ ایسی منزل کہ جس پر پہنچنے کے بعد نہ صرف عورت نسوانیت کا جو ہر کھوپڑی شتی ہے، بلکہ فطرت سے بغاوت کے نتیجے میں خاندانی نظام کی بھی چولیس بل کر رہ جاتی ہیں۔

اب حالت یہ ہے کہ سڑکیں صاف کرنے سے لے کر ہوٹلوں میں گاہکوں کے بستر بچھانے تک دنیا کا کوئی ایسا چھوٹے سے چھوٹا کام نہیں رہ گیا، جو عورت کے سپرد نہ ہو۔ بچے ماں کی آغوش تربیت کو ترس رہے ہیں اور گھر اپنی منظمہ کے وجود کی رونق سے محروم اور ویران پڑے ہیں، لیکن سڑکیں، دکانیں اور بازار عورت کے حسن و جمال سے سچے ہوئے ہیں۔

مغرب میں یہ سارا کھیل 'آزادی نسواں' کے نام پر ہی کھیلا گیا ہے۔ اس کے لیے عورت کے چار دیواری میں 'مقید' ہونے کا افسانہ گھڑا گیا اور اس افسانے کو گلی گلی عام کر کے وقت کا فیشن بنا دیا گیا کہ اس کے خلاف لب کشائی فرسودگی اور دقیانوسیت کی علامت بن گئی۔ اس طرح عورت کو گھر سے کھینچ کر سڑکوں، دکانوں، ریستورانوں میں خدمت گزاری اور افسران بالا کی ناز برداری کے فرائض سونپ دیے گئے۔ یہی نعرہ آج ہمارے یہاں بھی لگ رہا ہے اور اسی آزادی نسواں کے

پرفریب نعرے کے ذریعے، خوب رو عورتوں سے ریستورانوں میں بیرے کا کام کرنے کے لیے درخواستیں طلب کی جا رہی ہیں۔ اگر خدا نخواستہ یہ سلسلہ اسی رفتار سے جاری رہا تو مغربی معاشرے کی تمام تر لعنتوں کے ہم تک پہنچنے میں زیادہ دیر نہیں لگے گی۔

استدلال یہ پیش کیا جاتا ہے کہ قومی تعمیر و ترقی کے دور میں ہم اپنی نصف آبادی کو عضوِ معطل بنا کر نہیں رکھ سکتے۔ یہ بات اس شان سے کہی جا رہی ہے کہ گویا ملک کے تمام مردوں کو کسی نہ کسی کام پر لگا کر مردوں کی حد تک مکمل روزگار کی منزل حاصل کر لی گئی ہے۔ قوم کے خاندانی نظام کی بنیادیں سنبھالنے والی، اپنی آغوش میں مستقبل کو تربیت دینے والی، اور تقدس، پاک بازی اور عفت و عصمت کی اعلیٰ ترین قدروں کی آبیاری کرنے والی عورت کو 'عضوِ معطل' قرار دینا مغرب کی اس الٹی منطق بلکہ جاہلانہ حرکت کا کرشمہ ہے۔ جس کی نظر میں کام کا آدمی بس وہی ہے جو زیادہ سے زیادہ پیسے کمائے، خواہ اس کے بعد وہ ملک بھر میں اخلاقی کوڑھ پھیلاتا پھرے۔ جو آدمی پیسے کم کر نہ لائے وہ 'عضوِ معطل' ہے خواہ معاشرے کی اخلاقی اور روحانی تعمیر میں وہ کتنا ہی بلند کردار کیوں نہ ادا کر رہا ہو۔

ہمارے معاشرے میں اسلام کا نام تو روزانہ بڑی شد و مد کے ساتھ لیا جاتا ہے، لیکن عملاً ہم جس رُخ پر جا رہے ہیں وہ مکہ مکرمہ اور مدینہ طیبہ کی نہیں، بلکہ نیویارک اور ماسکو کی سمت ہے۔ اسلام نے اپنی اصلاحی مہم کا آغاز گھر سے کیا ہے، کیوں کہ گھر ہی وہ بنیادی پتھر ہے جس پر تمدن کی پوری عمارت کھڑی ہوتی ہے۔ اس گھر کا بنیادی ستون عورت کو قرار دے کر اسے یہ تعلیم دی گئی ہے کہ "اور اپنے گھروں میں قرار سے رہو اور جاہلیتِ اولیٰ کی طرح بناؤ سنگھار کر کے باہر نہ پھرو"۔ (سورہ نور) لہذا، جب تک عورت کے صحیح مقام کو سمجھ کر اسے یکسوئی کے ساتھ ان فرائض کی انجام دہی کا موقع فراہم نہیں کیا جائے گا، جو فطرت نے اسے سونپے ہیں اور جن پر معاشرے کے بناؤ اور بگاڑ کا سارا دار و مدار ہے، اس وقت تک اسلامی معاشرے کا خواب کبھی شرمندہ تعبیر نہیں ہو سکے گا۔ ایک طرف اپنا مقصد دعوتِ دین اور اسلامی معاشرے کا قیام قرار دیا جاتا ہے اور دوسری طرف اس معاشرے کے بنیادی ستون، عورت کو وہ مقام دیا جا رہا ہے، جہاں اس پر صرف مادہ پرست مغربی معاشرہ تعمیر ہو سکتا ہے، روحانی اقدار پر مبنی معاشرہ ہرگز نہیں۔

بچوں کے ذہنی امراض

Rs. 300/=

فوزیہ عباس

مولانا ابوالجلال ندوی (دیدہ و شنیدہ خواندہ)

Rs. 400/=

احمد حاطب صدیقی (ابن ستر)

بین الاقوامی معاشی تعلقات کی سیاست کاری

Rs. 300/=

پروفیسر ڈاکٹر سعید صلاح الدین احمد

قرآن ایک کتاب انقلاب ہے!

Rs. 300/=

رضی الدین سید

انوکھے جہاں کی انوکھی سیر!

Rs. 250/=

قاضی مظہر الدین طارق

خطبات جمعہ

Rs. 250/=

مولانا امیر الدین مہر

اسلامک ایسریج اکیڈمی کراچی کا

علمی اور تحقیقی مجلہ

(ششماہی)

(اردو-انگریزی)

تَحْصِیل

مدیر: پروفیسر ڈاکٹر سعید صلاح الدین احمد

کا شمار نمبر ۲ جنوری - جون ۲۰۱۸ء

شائع ہو گیا ہے!

قیمت: -/600 روپے

<http://tehseel.com>

اسلامک ایسریج اکیڈمی کی چند مفید Cds اور DVDs

- تخلیق کی حقیقت
- وادیِ فلسطین میں فلم
- دین اور خواہش
- بچوں کے لیے ڈرامے
- بچوں کی تربیت
- کوا اور انسان
- ہارون یحییٰ ڈاکو میٹریز
- بانگِ سحر
- فاتح
- روزہ
- ہم مسلمان کیوں ہوئے؟
- حضرت صالح کی اوٹنی
- تربیتِ حج و عمرہ

قیمت فی CD ۵۰ روپے قیمت فی DVD ۸۰ روپے

ڈی۔ ۳۵۔ بلاک۔ ۵۔ فیڈرل بی ایریا، کراچی

فون: ۳۶۸۰۹۲۰۱ (۰۲۱) برقی پتہ: irak.pk@gmail.com، ویب گاہ: www.irak.pk

درج ذیل کتابوں سے بھی ہماری مصنوعات حاصل کی جاسکتی ہیں:

- کراچی: انٹرنیشنل اسلامک سنٹر، 32212001 || دارالاشاعت، اردو بازار، 32213768 || ویلم بک پورٹ، اردو بازار، 32633151
- لاہور: اسلامک بک ڈسٹریبیوٹرز، 35252501-2 || ادارہ طلبہ و طالبات علیہ السلام، 1-8، ڈیلڈار پک، انچر، 37553991
- اسلام آباد: ست پبلیشرز، 051-2254111 || جیلیم بک کارز، بک اسٹریٹ، فون: 0321-5777931